



# వాల్మీకి రామాయణం

## బాల కాండ



47. సప్తచత్వారింశః సర్గః - విశాలాగమనమ్

|| విశాలాగమనమ్ ||

సప్తధా తు కృతే గర్భే దితిః పరమదుఃఖితా |  
సహస్రాక్షం దురాధర్షం వాక్యం సానునయోఽబ్రవీత్ || 1 ||

మమాపరాధాద్గర్భోఽయం సప్తధా విఫలీకృతః |  
నాపరాధోఽస్తి దేవేశ తవత్ర బలసూదన || 2 ||

ప్రియం తు కర్తుమిచ్ఛామి మమ గర్భవిపర్యయే |  
మరుతాం సప్త సప్తానాం స్థానపాలా భవంత్విమే || 3 ||

వాతస్కంధా ఇమే సప్త చరంతు దివి పుత్రక |  
మారుతా ఇతి విఖ్యాతా దివ్యరూపా మమాత్మజాః || 4 ||

బ్రహ్మలోకం చరత్వేక ఇంద్రలోకం తథాఽపరః |  
దివి వాయురితి ఖ్యాతస్త్వీతియోఽపి మహాయశాః || 5 ||

చత్వారస్తు సురశ్రేష్ఠ దిశో వై తవ శాసనాత్ |  
సంచరిష్యంతి భద్రం తే దేవభూతా మమాత్మజాః || 6 ||

త్వత్కృతేనైవ నామ్నా చ మారుతా ఇతి విశ్రుతాః |  
తస్యాస్తద్వచనం శ్రుత్వా సహస్రాక్షః పురందరః || 7 ||

ఉవాచ ప్రాంజలిర్యాక్యం దితిం బలనిషూదనః |  
సర్వమేతద్యథోక్తం తే భవిష్యతి న సంశయః || 8 ||

విచరిష్యంతి భద్రం తే దేవభూతాస్తవాత్మజాః |  
ఏవం తౌ నిశ్చయం కృత్వా మాతాపుత్రౌ తపోవనే || 9 ||

జగ్నుతుస్త్రిదివం రామ కృతార్థావితి నః శ్రుతమ్ |  
ఏష దేశః స కాకుత్స్థ మహేంద్రాధ్యుషితః పురా || 10 ||

దితిం యత్ర తపః సిద్ధామేవం పరిచచార సః |  
ఇక్ష్వాకోఽస్తు నరవ్యాఘ్రు పుత్రః పరమధార్మికః || 11 ||

అలంబుసాయాముత్పన్నో విశాల ఇతి విశ్రుతః |  
తేన చాసీదిహ స్థానే విశాలేతి పురీ కృతా || 12 ||

విశాలస్య సుతో రామ హేమచంద్రో మహాబలః |  
సుచంద్ర ఇతి విఖ్యాతో హేమచంద్రాదనంతరః || 13 ||



# వాల్మీకి రామాయణం

## బాల కాండ



47. సప్తచత్వారింశః సర్గః - విశాలాగమనమ్

సుచంద్రతనయో రామ ధూమాశ్వ ఇతి విశ్రుతః |  
 ధూమాశ్వతనయశ్చాపి సృంజయః సమపద్యత || 14 ||  
 సృంజయస్య సుతః శ్రీమాన్సహదేవః ప్రతాపవాన్ |  
 కుశాశ్యః సహదేవస్య పుత్రః పరమధార్మికః || 15 ||  
 కుశాశ్వస్య మహాతేజాః సోమదత్తః ప్రతాపవాన్ |  
 సోమదత్తస్య పుత్రస్తు కాకుత్స్థ ఇతి విశ్రుతః || 16 ||  
 తస్య పుత్రో మహాతేజాః సంప్రత్యేష పులిమిమామ్ |  
 ఆవసత్పరమప్రఖ్యః సుమతిర్నామ దుర్జయః || 17 || [అమర]  
 ఇక్ష్వాకోఽస్తు ప్రసాదేన సర్వే వైశాలికా నృపాః |  
 దీర్ఘాయుషో మహాత్మానో వీర్యవంతః సుధార్మికాః || 18 ||  
 ఇహాద్య రజనీం రామ సుఖం వత్స్యామహే వయమ్ |  
 శ్యః ప్రభాతే నరశ్రేష్ఠ జనకం ద్రష్టుమర్హసి || 19 ||  
 సుమతిస్తు మహాతేజా విశ్వామిత్రముపాగతమ్ |  
 శ్రుత్వా నరవరశ్రేష్ఠః ప్రత్యుద్గచ్ఛన్తహాయశాః || 20 ||  
 పూజాం చ పరమాం కృత్వా సోపాధ్యాయః సబాంధవః |  
 ప్రాంజలిః కుశలం పృష్ట్యా విశ్వామిత్రమథాబ్రవీత్ || 21 ||  
 ధన్యోఽస్తునుగృహీతోఽస్తి యస్య మే విషయం మునిః |  
 సంప్రాప్తో దర్శనం చైవ నాస్తి ధన్యతరో మమ || 22 ||  
 ఇత్యార్ద్రే శ్రీమద్రామాయణే వాల్మీకీయే ఆదికావ్యే బాలకాండే  
 సప్తచత్వారింశః సర్గః || 47 ||

